

6 - 4 JUL 2007



21038

CHEPAUK,
CHENNAI - 600 005.

குருக்கம்


நிலம் - வீட்டுமனை ஒப்படை - அரசு நிலங்களில் வீடுகளைக்கட்டி குடியிருப்போருக்கு வீட்டுமனைப் பட்டா வழங்குதல் - ஆணைகள் வெளியிடப்பட்டது - 31.12.07. முடிய மேலும் நீட்டிப்பு செய்து ஆணைகள் - வெளியிடப்படுகின்றன.

வருவாய்த் திடும் 1(2) துறை

அரசாணை (நிலை) எண்: 340

நாள்: 30.6.2007

படிக்கவும்:



- அரசாணை (நிலை) எண் 75 வருவாய் நாள் 5.2.2000
 *2.அரசாணை (நிலை) எண்.168, வருவாய்; நாள் 27.3.2000
 அரசாணை (நிலை) எண்.854, வருவாய், நாள் 30.12.2006
 4.சிறப்பு ஆணையர் மற்றும் நில நிர்வாக ஆணையரின் கடித எண் எப்1/27403/06
 நாள் 19.6.07.
 5.அரசு கடிதம் எண்.13352/நி.மு.1 (2)/ 07-4, நாள் 19.6.2007

ஆணை :-

அரசுக்குத் தேவைப்படாத புறம்போக்கு நிலங்களில் இருபது ஆண்டுகளுக்கு மேலாக வீடுகளைக் கட்டி குடியிருந்து வருபவர்களுக்கு வீட்டுமனை ஒப்படை செய்வது பற்றி பரிசீலித்து அரசுக்கு பரிந்துரை செய்ய பார்வை1-இல் படிக்கப்பட்ட அரசாணையில் ஆணைகள் வெளியிடப்பட்டன. அத்குழு வழங்கிய பரிந்துரைகளின் அடிப்படையில், நீர்வழிப் புறம்போக்கு நிலங்கள், மேய்ச்சல், மந்தைவெளி, மயானம், பாட்டை என வகைப்பாடு செய்யப்பட்ட அரசு நிலங்கள் தற்போது அத்தகைய உபயோகத்தில் இல்லாமல் நீத்தமாக இருந்து, அதில் 10 ஆண்டுகளுக்கு மேலாக வீடுகளைக் கட்டி குடியிருப்பவர்களுக்கு அந்த நிலங்கள் அரசின் உபயோகத்திற்குத் தேவையில்லையெனில், அத்தகைய குடியிருப்புகளுக்குப் பட்டா வழங்கி முறைப்படுத்தலாமென பார்வை இரண்டில் படிக்கப்பட்ட அரசாணையில் ஆணை வெளியிடப்பட்டது.

2. அரசு நிலங்களில் பத்து ஆண்டுகளுக்கு மேலாக வீடுகள் கட்டி ஆக்கிரமிப்பு செய்தவர்களுக்கு வரன்முறைப்படுத்தி வீட்டுமனைப்பட்டா வழங்க ஏதுவாக, ஒப்படை செய்ய விதிக்கப்பட்ட சம்பந்தப்பட்ட தடையாணைகளை இவ்வினங்களில் மட்டும் தளரவு செய்து, இதை ஒரு சிறப்புத் திட்பாக கருதி, அரசு நிலங்களில் ஆக்கிரமிப்பு செய்து வீடுகள் கட்டி குடியிருப்பவர்களுக்கு 2007 ஜூன் வரித் திங்கள் முதல் ஆறு மாத காலத்திற்குள் வீட்டுமனைப் பட்டாக்கள் வழங்க சில நிபந்தனைகளுடன் பார்வை 3-இல் படிக்கப்பட்ட அரசாணையில் ஆணைகள் வெளியிடப்பட்டன.

3. இந்த ஒருமுறை சிறப்புத்திட்டத்தின் கீழ் எதிர்பார்த்த அளவிற்கு வீட்டுமனைப்பட்டாக்கள் வழங்கப்படவில்லை என்பதாலும், பயன்தைய வேண்டியவர்கள் இன்னும் அதிகள்வில் இருப்பதாலும் இந்த சிறப்புத்திட்டத்தை மேலும் நீட்டிப்பு செய்வது பற்றி சிறப்பு ஆணையர் மற்றும் நில நிர்வாக ஆணையரின் அறிக்கையினைப் பெற்று, ஆய்வு செய்து, அவாது பரிந்துரையை ஏற்ற அரசு நிலங்களில் 10 ஆண்டுகளுக்கு மேல் வீடுகள்களில் கட்டி 10 குடியிருப்பவர்களின் ஆக்கிரமணங்களை வரன்முறை செய்து பின்வரும் ஆக்கிரிபந்தனைகளுடன் பட்டா வழங்க இச்சிறப்புத் திட்டத்தை 30.6.07க்குப் பிறகு மேலும் 6 மாதங்களுக்கு நீட்டிப்பு செய்து அரசு ஆணையிடுகிறது:-

திட்டாங்களிலிருந்து:-

4/12

31/10

- (i) கோயில் புறம்போக்கு நிலங்கள், திருச்சபை மற்றும் மருதி போன்ற பொட்டுத் தலங்களைச் சுற்றியுள்ள புறம்போக்கு நிலங்களைத் தவிர; சிற்றுாராட்சி / பேருராட்சி / நகராட்சி மற்றும் மாநகராட்சிகளின் கட்டுப்பாட்டில் உள்ள, ஆட்சேபகரமான அரசு நிலங்கள், பொது நலனுக்கு தேவையில்லாத சமுதாயத்தேவைக்கு என ஒதுக்கப்பட்டு தற்போது அத்தகைய உபயோகத்தில் இல்லாமல் நத்தமாக உபயோகத்திலிருந்து அதில் 10 ஆண்டுகளுக்கு மேலாக வீடுகளைக் கட்டி குடியிருந்து, அதற்கான தகுந்த ஆதாரங்களை சமர்ப்பிப்பவர்களுக்கு மட்டும் அந்நிலங்கள் அரசின் உபயோகத்திற்கு தேவையில்லையெனில் மாவட்ட ஆட்சியர் தலைமையில், மாவட்ட வருவாய் அலுவலர், கோட்டாட்சியர் மற்றும் சம்பந்தப்பட்ட துறையின் மாவட்ட முத்த அலுவலர் (District Senior Officer) ஆகியோரைக் கொண்ட குழு அந்த நிலங்களை புலத்தணிக்கை செய்தும், சென்னை உயர்நீதிமன்றம் மற்றும் சென்னை உயர்நீதிமன்ற மதுரை கிளை அளித்துள்ள தீர்ப்புகளை கருத்தில் கொண்டும், உள்ளாட்சி மன்றங்களின் தீர்மானங்களைப் பெற்றும், தகுதியின் அடிப்படையில் மாவட்ட ஆட்சியரே வரன்முறைப்படுத்தலாம்;
- (ii) நகராட்சி பகுதிகளில் வீட்டுமெனை ஒப்படை செய்ய விதிக்கப்பட்ட தடையாணையும், சென்னை, கோயம்புத்தூர், மதுரை, திருச்சிராப்பள்ளி, சேலம் மற்றும் திருநெல்வேலி மாநகராட்சிகளின் எல்லைக்குள் வீட்டுமெனை ஒப்படை செய்ய விதிக்கப்பட்ட தடையாணையும் இவ்வாறு வீட்டுமெனைப் பட்டா வழங்கும் நேர்வுக்கு மட்டும் தளர்வு செய்யப்படுகிறது;
- (iii) வரன்முறைப்படுத்தும்போது பிரஸ்தாப நிலங்கள் குறிப்பாக நீர்நிலைப் புறம்போக்கு என வகைபாடு செய்யப்பட்டுள்ள நிலங்கள், அரசுக்கு தேவையாடாத நிலம்தான் என்பதை மாவட்ட ஆட்சியர் தலைமையிலானகுழு உறுதிப்படுத்திக் கொள்ள வேண்டும்;
- (iv) வீட்டுமெனைப் பட்டா வழங்கும் போது இலவச வீட்டுமெனைப்பட்டா பெற தகுதி இல்லாதவர்களுக்கு வழிகாட்டிப் பதிவேட்டின் (Guideline Register) அடிப்படையில் நிலமதிப்பு நிர்ணயம் செய்யப்பட வேண்டும். தகுதியுள்ளவர்களுக்கு வீட்டுமெனைப்பட்டா வழங்கும் நேர்வுகளில், தற்போது நடைமுறையில் உள்ள விதிகள்/ ஆணைகளின்படி அனுமதிக்கப்பட்ட பரப்பைவிட கூடுதலாக அவர்கள் ஆக்கிரமிப்பு செய்திருந்தால் அக்கூடுதலான ஆக்கிரமிப்புப் பகுதிக்கு வழிகாட்டிப் பதிவேட்டின்படி நிலமதிப்பு நிர்ணயம் செய்யப்பட வேண்டும்;
- (v) புதியதாக தோற்றுவிக்கப்பட்ட மாவட்டங்களான திண்ணுக்கல், விருதுநகர், சிவகங்கை, மற்றும் தூத்துக்குடி ஆகிய மாவட்ட தலைநகரங்களிலிருந்து 16/8 கிலோ மீட்டர் சுற்றளவிற்குள் ஒப்படை செய்ய விதிக்கப்பட்ட தடையாணையும் மற்றும் மேய்க்கால் புறம்போக்கு நிலங்களை பிற துறைகளுக்கு மாற்றும் செய்வது குறித்து வெளியிடப்பட்டுள்ள நிபந்தனைகளையும் இந்நேர்வுக்கு மட்டும் தளர்வு செய்யப்படுகிறது;
- (vi) வீட்டுமெனைப் பட்டா வழங்குவது பற்றிய மற்றைய விதிகள்/ஆணைகள் இவ்வீட்டுமெனைப் பட்டா வழங்கும் திட்டத்திற்குப் பொருந்தும்;
- (vii) இவ் வீட்டுமெனைப் பட்டா வழங்கும் திட்டம் ஒருமுறை (One time Scheme) மட்டுமே செயல்படுத்தப்படும் திட்டமாகும்;

4. மேற்கண்டவாறு இச்சிறப்புத்திட்டத்தை நடைமுறைப்படுத்த உரிய நடவடிக்கை மேற்கொள்ளுமாறும், இதில் பார்வை 5-இல் படிக்கப்பட்ட அரசு கடிதத்தில் தெரிவிக்கப்பட்டுள்ள ஆணையர் மற்றும் நில நிர்வாக ஆணையர் கேட்டுக் கொள்ளப்படுகிறார்.

(ஆங்கநரின் ஆணைப்படி)

அம்பஜ் சர்மா
அரசு செயலாளர்

பெறுநர்

சிறப்பு ஆணையர் மற்றும் நில நிர்வாக ஆணையர், சேப்பாக்கம், சென்னை -5 அனைத்து மாவட்ட ஆட்சியர்கள்.

நகல்

செயலாளர், ஊரக வளர்ச்சி (ம) பஞ்சாயத்துராஜ் துறை,
சென்னை-9

செயலாளர், பொதுப்பணித்துறை, சென்னை -9
செயலாளர், கால்நடை பராமரிப்பு; பால்வளம் (ம) மீன்வளத்துறை,

சென்னை-9
செயலாளர், நெடுஞ்சாலைத்துறை; சென்னை -9
செயலாளர், நகராட்சி நிர்வாகம் மற்றும் குடிநீர் வழங்கல்துறை,

சென்னை -9
செயலாளர், நிதித்துறை, சென்னை -9
மாண்புமிகு முதலமைச்சர் அலுவலகம்; சென்னை -9

மாண்புமிகு வருவாய் மற்றும் சட்டத்துறை அமைச்சரின் சிறப்பு நேர்முக உதவியாளர்,
சென்னை -9

வருவாய்த் (நிமு.3) துறை, சென்னை -9
இ.கோ/உதிரி

//ஆணைப்படி அனுப்பப்படுகிறது //

24/02/2007
பிரிவு அலுவலர். 27/07

